

परित्यक्ततृणाहाराः शृण्वन्तः साश्रुलोचनाः ॥

आसन्नभ्येत्य तत्रैव निश्चला बद्धमण्डलाः ।

निखिलाः खलु सारङ्गवराहमहिषादयः ॥

अत्रान्तरे स राजाभूदस्वस्थः सातवाहनः ।

5 दोषं चास्यावदन्वैद्याः शुष्कमांसोपभोगजम् ॥

आक्षिप्तास्तन्निमित्तं च सूपकारा बभाषिरे ।

अस्माकमीदृशं मांसं ददते लुब्धका इति ॥

पृष्टाश्च लुब्धका ऊचुर्नातिदूरे गिरावितः ।

पठित्वा पत्रमेकैकं को ऽप्यगौ क्षिपति द्विजः ॥

10 तत्समेत्य निराहाराः शृण्वन्ति प्राणिनो ऽखिलाः ।

नान्यतो यान्ति तेनैषां शुष्कं मांसमिदं क्षुधा ॥

इति व्याधवचः श्रुत्वा कृत्वा तानेव चाग्रतः ।

स्वयं स कौतुकाद्राजा गुणाढ्यस्यान्तिकं ययौ ॥

दर्शं तं समाकीर्णं जटाभिर्वनवासतः ।

15 प्रशान्तशेषशपाग्निधूमिकाभिरिवाभितः ॥

अथैनं प्रत्यभिज्ञाय सबाष्पमृगमध्यगम् ।

नमस्कृत्य च पप्रच्छ तं वृत्तान्तं महीपतिः ॥

सो ऽपि स्वं पुष्पदन्तस्य राज्ञे शपादिचेष्टितम् ।

ज्ञानी कथावतारं तमाचख्यौ भूतभाषया ॥

20 ततो गणावतारं तं मत्वा पादानतो नृपः ।

ययाचे तां कथां तस्माद्दिव्यां हरमुखोद्गताम् ॥

अथोवाच स तं भूपं गुणाढ्यः सातवाहनम् ।

राजन्षड्यन्थलक्षाणि मया दग्धानि षट्कथाः ॥